


АНВОРИ ДОНИШ



E-mail: anvor.donish@kgu.tj **Наширияи Донишгоҳи давлатии Кӯлоб ба номи Абӯабдуллоҳи Рӯдакӣ***
www.kgu.tj **№19 (301) 26-уми декабри соли 2019, панҷшанбе (огози нашр: соли 1994)**

ПАЁМИ ПРЕЗИДЕНТИ ҶУМҲУРИИ ТОҶИКИСТОН, ПЕШВОИ МИЛЛАТ, МУҲТАРАМ ЭМОМАЛӢ РАҲМОН БА МАҶЛИСИ ОЛӢ



26.12.2019, шаҳри Душанбе
Муҳтарам аъзои Маҷлиси миллий ва
вакилони Маҷлиси намояндагон!
Ҳамватанони азиз!

Соле, ки сипарӣ шуда истодааст,
дар таърихи Тоҷикистони соҳибистиқлол
бо дастоварду пешравиҳои ноилшудаи
халқамон ба сифати боз як соли
бобарор сабт мегардад.

Татбиқи чорабиниҳои "Стратегияи
миллии рушди Ҷумҳурии Тоҷикистон
барои давраи то соли 2030" ва "Барномаи
миёнамуҳлати рушди Ҷумҳурии Тоҷикистон
барои солҳои 2016-2020" чиҳати расидан ба
ҳадафи олии мо, яъне баланд бардоштани
сатҳу сифати зиндагии мардуми шарифи
кишварамон мусоидат намуд.

Соли 2019 суръати афзоиши
воқеии маҷмӯи маҳсулоти дохили 7,5

фоизро ташкил намуд ва ин нишондиҳанда
аз ҳисоби зиёд шудани ҳаҷми истеҳсоли
маҳсулоти саноатӣ ба андозаи 13,4 фоиз,
маҳсулоти кишоварзӣ 7,1 фоиз, гардиши
савдо 8 фоиз ва хизматрасониҳои пулакӣ 1,6
фоиз таъмин карда шуд.

Дар ҳафт соли охир рушди иқтисодиёти
кишвар ҳамасола ба ҳисоби миёна дар
сатҳи 7 фоиз таъмин гардида, маҷмӯи
маҳсулоти дохили аз 45,6 миллиард
сомонӣ ба 78 миллиард афзоиш ёфт.

Дар ин давра ҳаҷми умумии даромади
буҷет қариб ду баробар афзуда, аз 12
миллиард сомони соли 2013 ба 23
миллиард сомонӣ баробар шуд.

Тайи солҳои зикршуда даромади
пулии аҳоли беш аз ду баробар ва

музди меҳнати миёнаи як корманд 2,4
баробар афзоиш пайдо кард.

Бақияи пасандозҳо дар низоми
бонкии кишвар соли 2019 беш аз 9,5
миллиард сомониро ташкил карда,
дар ҳафт соли охир 45 фоиз зиёд
гардид.

Сатҳи камбизоатӣ ба 27,5 фоиз
паст шуда, дарозумрии миёнаи шаҳрвандон
то 75 сол боло рафт.

Ҳамзамон бо ин, тибқи таҳлилҳо
дар замони соҳибистиқлолӣ нишондиҳандаи
умумии фавт қариб ду баробар, аз ҷумла
фавти кӯдакони синни то панҷсола 3,2
баробар кам шудааст.

Дар ин давра аҳолии Тоҷикистон аз
панҷуним миллион қариб ба 9,5 миллион
нафар расида, беш аз 70 фоиз афзудааст.

Саҳми баҳши хусусӣ дар маҷмӯи
маҳсулоти дохили соли 2013-ум 54
фоиз буд ва ин нишондиҳанда соли 2019
ба 70 фоиз расонида шуд.


Яъне нишондиҳандаҳои дар соли 2013
пешбиниамудаи барномаи номзад ба
Президенти кишвар барои 7 сол, дар
маҷмӯъ, иҷро гардиданд.

Ҳукумати кишвар вазифадор карда
мешавад, ки минбаъд ба ҷанбаҳои сифати
рушди иқтисоди миллий, тақвияти нерӯи
инсонӣ, бо истифода аз технологияҳои
муосир ва ҷорӣ намудани инноватсия
вусъат додани истеҳсоли маҳсулоти
ниҳойӣ, баланд бардоштани фаъолнокии
иқтисодии аҳоли, такмили низоми дастгирии
соҳибкориву сармоягузорӣ ва тавсеаи
иқтисодиёти рақамӣ диққати аввалиндараҷа
диҳад.

Шиддат гирифтани рақобати тижоратӣ
миёни кишварҳо моро вазифадор месозад,
ки дар самти пешгӯии хавфҳо ва қоҳиш
додани таъсири онҳо ба иқтисоди миллий,
инчунин, баланд бардоштани рақобатнокии

Идомааш дар саҳ. 2-3-4-5-6-7

МУҲАҚҚИҚОНИ МУВАФФАҚИ СОЛ!



ДОНИШҶӢИ ДОНИШГОҲ ГОЛИБИ ОЗМУНИ "ДОНИШҶӢИ СОЛ - 2019" ГАРДИД!



АКБАРОВ РАҲМАТ ИНСОНИ ОРОМБАХШИ ДӢСТОН БУД



ЧОРШАНБЕ АЛОВАТОВ ДАР ОЗМУНИ CENTRAL ASIA'S GOT

ШАБИ ВАҶШАТНОК



С. 12

ҲИҚМАТҲОИ СОЛИНАВӢ



С. 11

ЛАТИФАБОРОНИ СОЛИНАВӢ



С. 10



С. 16

СОМОН МАҲМАДБЕКОВ - БЕҲТАРИН ВАРЗИШГАРИ СОЛ БАЙНИ ЧАВОНОН АЗ РҶИ НАМУДИ ОЛИМПИИ ВАРЗИШ



Тавре дирӯз хабар додем, Кумитаи кор бо ҷавонон ва варзиши назди Ҳукумати Ҷумҳурии Тоҷикистон унвони "Беҳтарин варзишгари соли 2019 байни ҷавонон аз рӯи намуди олимпиаи варзиш"-ро бо 50 ҳазор сомони ба паҳлавони ҷавони тоҷик Сомон Маҳмадбеков тақдим намуд. Маросими эътои ҷоизаҳои соли Кумитаи ҷавонон ва варзиш 24 декабр дар "Кохи Суруш"-и пойтахт доир шуд.

Тавре дар маросими ҷоизасупорӣ зикр гардид, Сомон Маҳмадбеков нахустин варзишгари тоҷик аст, ки моҳи октябри соли 2019 дар Чемпионати ҷаҳон байни ҷавонон оид ба гӯштани дзюдо унвони қаҳрамони ҷаҳонро ба даст овард. Ӯ дар вазни 73 килограмм бар варзишгарони Кеп Верд - Семедо Клаудиано, Қирғизистон - Асад Масабиров, Белгия - Абдул Малик Умаев, дар даври чорякнаҳой бар намояндаи Италия Эдуардо Мелла, дар нимфинал бар Самуэл Гасснер аз Австрия ва дар финал бар Георгий Элбакиев аз Россия дастболо шуда, соҳиби медали тиллои чемпионат гардид.

Сомон Маҳмадбековро қаблан ба-

рои ин пирӯӣ бо Ҷоизаи Президенти Ҷумҳурии Тоҷикистон дар ҳаҷми 50 ҳазор сомони низ сарфароз гардонданд.

Сомон Маҳмадбеков дар шаҳри Иркутски Россия зиндагӣ ва тахти роҳбарии амакҷояш машқи гӯштин мекунад. Вале Сомон, тавре расонаҳо навиштаанд, чандин пешнаҳоди хунарнамоӣ аз номи Россияро рад карда, дар мусобиқоти байналмилалӣ ҳатман тахти парчами Тоҷикистон ба майдон мебарояд.

Сомон Маҳмадбекови 20-сола аз соли 2015 дар мусобиқаҳои байналмилалӣ ҷудо иштирок мекунад ва то ин вақт медалиҳои тиллои Ҷоми Африқо миёни ҷавонон (Тунис, 2017), Ҷоми Аврупо миёни ҷавонон (Арад, 2017), Ҷоми Осие миёни калонсолон (Хонгконг, 2018), медали нуқраи Ҷоми Аврупо миёни ҷавонон (Коймбра, 2018), медали биринҷи Чемпионати ҷаҳон миёни ҷавонон (2017)-ро мушарраф гардида, дар Чемпионати ҷаҳон миёни калонсолон соли 2019 дар Токио маҳорати хуб нишон дод ва ҷои 5-умро ишғол намуд.

АМИТ "Ховар"

ДОНИШҶҶҶИ ДОНИШГОҲ ҒОЛИБИ ОЗМУНИ "ДОНИШҶҶҶИ СОЛ - 2019" ГАРДИД!



аввал комиссияи ҷумҳуриявӣ маҳорати эҷодкории донишҷӯёнро санҷид.

Дар нахустин рӯзи рақобат донишҷӯён иншои озод вобаста ба мавзӯҳои муҳими ҷомеа навишта, дар рӯзи дуввум қобилияти истеъдод ва донишу маҳорати онҳо санҷиданд. Дар натиҷа бо ба даст овардани ҳолҳои зиёд донишҷӯи факултаи иқтисод ва идораи Донишгоҳи давлатии Кӯлоб ба номи Абӯабдуллоҳи Рӯдакӣ Шарифов Бедилҷон ҷойи 1-умро гирифт ва соҳиби унвони "Донишҷӯи сол - 2019" гардид ва бо шоҳҷоиза ва диплом сарфароз гардонда шуд.

Озмуни "Донишҷӯи сол - 2019" дар се мариҳила доир гардида, беҳтаринҳо ба даври ҷумҳуриявӣ роҳат пайдо намуданд. Омзунӣ мазкур дар қаламрави кишвар аз ҷониби Кумитаи кор бо ҷавонон ва варзиши назди Ҳукумати Ҷумҳурии Тоҷикистон доир карда шуда, ғолиби озмун бо шоҳҷоиза ва диплом сарфароз гардонда мешавад.

Рӯзи 23-юми декабри соли ҷорӣ дар Кумитаи ҷавонон ва варзиши назди Ҳукумати Ҷумҳурии Тоҷикистон рақобат барои дарёфти унвони "Донишҷӯи сол - 2019" миёни беҳтарин донишҷӯёни муассисаҳои таҳсилоти олиии кишвар расман оғоз гардид.

Рақобати донишҷӯёни Тоҷикистон барои дарёфти ин унвон муддати ду рӯз идома намуда, дар рӯзи

ҶУМҲУРИИ ТОҶИКИСТОН ДАР НАМОИШГОҲИ БАЙНАЛМИЛАЛИИ БОҒПАРВАРИИ "ЭКСПО-2019" САЗОВОРИ ҶОИЗАИ ТИЛЛОИ ГАРДИД!

Ҷумҳурии Тоҷикистон дар соли 2019 ба як қатор дастовардҳои назарраси сатҳи байналмилалӣ минтақаи ноил гардид, ки сазовори Ҷоизаи тиллои гардидани гӯшаи Тоҷикистон тахти унвони "Боғдорӣ барои рушди деҳот" дар Намоишгоҳи байналмилалӣ боғпарварии "ЭКСПО-2019" яке аз онҳост.

Ин намоишгоҳ аз 29 апрел то 7 октябри соли 2019 дар шаҳри Пекини Ҷумҳурии Мардумии Чин сурат гирифт.

8-уми октябр дар маросими расмӣ ҷоизасупорӣи Намоишгоҳи байналмилалӣ боғпарварии "ЭКСПО-2019" тибқи қарори Кумитаи тадорукоти Намоишгоҳ дар асоси хулосаи комиссияи байналмилалӣ истехсолкунандагони маҳсулотҳои боғдорӣ (АИРН) Бернард Костером Ҷумҳурии Тоҷикистон дар номинатсияи "Майдонҳои дохилии намоишгоҳи байналмилалӣ" аз рӯи баҳогузори экспозитсияи намоишгоҳӣ, мутобиқати мавзӯ, муаррифӣ, ташкили кори Павилион ва тарҳи меъморӣ соҳиби ҷоизаи тиллоӣ гардид.

Бино ба иттилои Палатаи савдо ва саноати Тоҷикистон, аз Павилиони Тоҷикистон дар ин намоишгоҳи байналмилалӣ дар рӯзҳои корӣ то 25 ҳазор нафар ва дар рӯзҳои истироҳатӣ то 45 ҳазор шаҳрвандони Ҷумҳурии Мардумии Чин ва хориҷӣ دیدан намудаанд. Дар ин Намоишгоҳ зиёда аз 110 давлатҳои ҷаҳон, ташкилотҳои байналмилалӣ ва 120 музофот, шаҳр ва ташкилотҳои Чин иштирок карда, барои мукофотҳои Намоишгоҳ довтолабӣ намуданд.

Дар намоишгоҳи мазкур Ҷумҳурии Тоҷикистон мутобиқ ба мавзӯи дастовардҳои соҳаи боғдорӣ худ, аз ҷумла меваҳои тару тозаи экологӣ, меваҳои хушк, фишурдаи меваҳо, асал, обҳои ташнашикани ширкати навтаъсиси "Сиема" ва дигар маҳсулоти ширкат ва корхонаҳои худро муаррифӣ намуд.

Дар баробар ин, ба меҳмонон ва ташрифоварандагони Намоишгоҳ имкониятҳои сармоягузорӣ, сайёҳӣ ва хунарҳои мардумӣ низ муаррифӣ гар-



дид.

Боиси зикр аст, ки дар доираи Намоишгоҳи мазкур бори аввал ширкати ватани "Абрикос и компания" ба бозори калони Чин барои фурӯши меваҳои хушк роҳ ёфта, намояндагии доимии худро дар Ҷумҳурии Мардумии Чин таъсис дод.

Бо боварии комил метавон гуфт, ки дастгириҳои пайвастаи Президенти Ҷумҳурии Тоҷикистон, Пешвои миллат муҳтарам Эмомалӣ Раҳмон дар самти боғдорӣ ва кишоварзӣ, инчунин эълон гардидани солҳои 2019-2021 Солҳои рушди деҳот, сайёҳӣ ва хунарҳои мардумӣ, инчунин дар баробари ин ташрифи бевоситаи Сарвари давлат ба гӯшаи Тоҷикистон дар ин намоишгоҳ нақши муҳим ва калидиро барои ноил гардидан ба ин дастовард бозид.

Ёдовар мешавем, ки 28 апрел Асосгузори сулҳу ваҳдати миллӣ, Пешвои миллат, Президенти Ҷумҳурии Тоҷикистон муҳтарам Эмомалӣ Раҳмон дар доираи сафари корӣ дар Ҷумҳурии Мардумии Чин дар ноҳияи Янчин Намоишгоҳи байналмилалӣ боғдорӣи Пекин "ЭКСПО-2019"-ро тамошо карданд.

Дар ин намоишгоҳ бо дастури супоришҳои Президенти мамлакат ба хотири муаррифии арзандаи неъматҳои моддию маънавии ҷумҳурии намоёндагони сохторҳои марбутатаи соҳаи боғдорӣ, тиҷорату сайёҳат ва ширкатҳои ватанӣ номгӯи зиёди молу маҳсулоти истеҳсоли Тоҷикистон ва маводи имкониятҳои сайёҳии кишвари офтобиро ба маъраза гузошта буданд.

Тазаккур додан ба маврид аст, ки гӯшаи Тоҷикистон аз рӯи хусусиятҳои хоси табиати кишвар - қуҳҳо, обҳои муссаффо, имкониятҳои сайёҳӣ ва иншооти таърихӣ сохта шуда буд.

АМИТ "Ховар"

АРЧАИ АСОСИИ ТОҶИКИСТОН БА ДАҲҶОНАИ БЕҲТАРИН АРЧАҶОИ СОЛИ НАВИИ ИДМ ШОМИЛ ШУД



солинавии Тоҷикистон 29 метрро ташкил медиҳад.

Рейтингро коршиносони портали сайёҳии "ТурСтат" тартиб додаанд.

Ба даҳғонаи аввали баландтарин арчаи солинавии ИДМ арчаҳои шаҳрҳои Ашқобод (40 метр), Ереван (37 м), Тошканд (36 м), Боку (34 м), Минск (30 м), Душанбе (29 м), Москва (27 м), Бишкек (27 м), Нур-Султон (25 м) ва Кишинёв (20 м) шомил шудаанд.

"Рейтинг аз рӯи натиҷаи омузиши баландии арчаҳои асосии солинавий дар пойтахтҳои кишвар

рҳои ИДМ тартиб дода шудааст",-хабар медиҳад "ТурСтат".

Арчаи асосии солинавии Россия дар майдони назди Кремл бо баландии 27 метр ягона арчаи солинавии ҳақиқии сарсабз дар пойтахтҳои кишварҳои ИДМ мебошад.

АМИТ "Ховар"

МУҲАҚҚИҚОНИ МУВАФФАҚИ СОЛ!

Вазъи тайёр кардани кадрҳои илмӣ ва илмию педагогӣ дар Донишгоҳи давлатии Кӯлоб ба номи Абӯабдуллоҳи Рӯдакӣ дар асоси қонунҳо ва санадҳо меъёрию ҳуқуқи Ҷумҳурии Тоҷикистон, нақшаи кори Вазорати маориф ва илми ҚТ, Шӯрои олимони Донишгоҳ ва дигар ҳуҷҷатҳои соҳаи маориф ба роҳ монда, ҳамчунин аз ҳисоби суратҳисоби махсуси донишгоҳ чиҳати анҷоми корҳои илмӣ-таҳқиқотӣ ба муҳаққиқон сафархариҷи пулакӣ, додани рухсатии эҷодӣ бо нигоҳ доштани музди маош аз рӯи як воҳиди корӣ, фиристодан ба курсҳои бозомӯзӣ, аз ҷама асосӣ расонидани кӯмаки молиявӣ дар ҳаҷми 3000 сомонӣ барои дифои рисолаи номзадӣ ва 5000 сомонӣ барои дифои рисолаи докторӣ муқаррар гардидааст. Илова бар ин, аз ҷониби Асосгузори сулҳу ваҳдати миллӣ - Пешвои миллат, Президенти Ҷумҳурии Тоҷикистон муҳтарам Эмомалӣ Раҳмон барои муҳаққиқони ҷавони донишгоҳ 25 хонаи истиқоматӣ ҷудо гардида буд, ки баъди дифои рисола муҳаққиқон ба хонаи истиқомати хизматӣ таъмин карда шудаанд.

Боиси хушбахтист, ки дар соли 2019 21 нафар омӯзгорони Донишгоҳи давлатии Кӯлоб ба номи Абӯабдуллоҳи Рӯдакӣ рисолаҳои номзадии ҳешро бомуваффақият ҷимоя намуданд. Ин дастоварди бузурги илмӣ барои ҳаياتи омӯзгорон ва раёсати донишгоҳ махсуб меёбад.



1. Холов Абдураҳмон, саромӯзгори кафедраи илмҳои компютерӣ дар мавзӯи "Подготовка будущих учителей к информатизации педагогического процесса";

2. Гиёев Абдуназар, саромӯзгори кафедраи забони адабии ҳозираи рус, дар мавзӯи "Ташаккули маънавӣ-ахлоқии донишҷӯёни муассисаҳои таҳсилоти олиӣ омӯзгорӣ дар дарсҳои забони русӣ";

3. Қодирова Дилафрӯз, саромӯзгори кафедраи физика, методикаи таълими он технологияи материалҳо, дар мавзӯи "Татбиқи технологияҳои компютерӣ ҳангоми омӯзиши физика дар муассисаҳои таҳсилоти умумии Ҷумҳурии Тоҷикистон";

4. Давлатова Фароғат, ассистенти кафедраи забони тоҷикӣ бо методикаи таълими он, дар мавзӯи "Тадқиқи лингвистики антропонимии "Таърихи Табарӣ"-и Балъамӣ";

5. Муродов Баҳриддин, саромӯзгори кафедраи забонҳои хориҷӣ, дар мавзӯи "Таҳлили сохторӣ-маъноӣ ва наҳви ҷонишинҳои манфӣ дар забонҳои англисӣ ва тоҷикӣ";

6. Досаков Муъмин, саромӯзгори кафедраи химия ва биология, дар мавзӯи "Педагогические условия формирования экологической культуры и активизации природоохранной деятельности учащихся 5-9 классов общеобразовательных школ Республики Таджикистан";

7. Ҷумаева Дилором, ассистенти кафедраи забони русӣ, дар мавзӯи "Ташаккули салоҳиятнокӣ дар муоширати донишҷӯёни факултаҳои ғайрифилологӣ дар раванди омӯзиши лексикаи истилоҳотӣ";

8. Сангимадов Фаррух, саромӯзгори кафедраи забони хориҷӣ ва методикаи таълими он дар мавзӯи "Педагогическая технология повышения эффективности обучения английского языка в современных общеобразовательных школах Республики Таджикистан";

9. Ҷурақулов Бозоралӣ, саромӯзгори кафедраи забонҳои хориҷӣ, дар мавзӯи "Структурно-семантический анализ педагогических терминов в разносистемных языках" (на материале таджикского и английского языков);

10. Бобоева Маҳбуба, саромӯзгори кафедраи педагогика, дар мавзӯи "Мавқеи анъанаҳои оилавӣ дар тарбияи ахлоқии хонандагони синфҳои ибтидоӣ ва таҳаввули он ҳамчун масъалаи муҳими педагогикаи муосир";

11. Куганов Неъмат, саромӯзгори кафедраи назарияи иқтисодӣ, дар мавзӯи "Асосҳои институтсионалии ташаккул ва

рушди бахши давлатии иқтисодиёти Тоҷикистон";

12. Акрамова Рухшона, саромӯзгори кафедраи физикаи умумӣ, назариявӣ, МТФ ва ТМ, дар мавзӯи "Получение и исследование физико-химических свойств термоэлектрических материалов на основе... и с заданным распределением примесей";

13. Исуфов Дилшод, саромӯзгори кафедраи химия ва биология, дар мавзӯи "Продуктивное долголетие коров разных генотипов в условиях Кулябской зоны Таджикистана";

14. Давлатбеков Акимбек, саромӯзгори кафедраи математика ва методикаи таълими он, дар мавзӯи "Автоморфизмы, эндоморфизмы и конгруэнции обобщенных линейных квазигрупп";

15. Акбарова Маҳрамбӣ, саромӯзгори кафедраи методикаи таълими ибтидоӣ, дар мавзӯи "Методикаи истифодаи технологияи иттилоотӣ-иртиботӣ ҳамчун омили рушди зеҳнии хонандагон зимни таълими математика";

16. Ниёзов Ҷонмуҳаммад, саромӯзгори кафедраи математика ва методикаи таълими он, дар мавзӯи "Махсусияти педагогии ташкил ва амаликунони таълими тафриқавӣ дар муассисаҳои таҳсилоти миёнаи умумӣ";

17. Азимов Саидброҳим, саромӯзгори кафедраи илмҳои компютерӣ, дар мавзӯи "Построение и исследование различных моделей для биологических популяций региональных заповедников с учетом временных, возрастных и пространственных распределений (биологическая система "Дашти-Джум")";

18. Комилов Низомиддин, саромӯзгори кафедраи молия ва қарз, дар мавзӯи "Тақмили механизми танзими давлатии истифодаи захираҳои заминаҳои кишоварзӣ (дар мисоли минтақаи Кӯлоби вилояти Хатлон);

19. Шарипов Бахтовар, саромӯзгори кафедраи таҳсилоти томактабӣ ва кори иҷтимоӣ, дар мавзӯи "Шароитҳои иҷтимоӣ-педагогии мутобиқшавии кӯдакони имконияташон маҳдуд ба муҳити таҳсилоти махсус дар Ҷумҳурии Тоҷикистон";

20. Шарипов Анвар, саромӯзгори кафедраи психология, дар мавзӯи "Асосҳои педагогии ҳамгирии донишҷӯи ахлоқӣ ва рафтори хонандагони синфҳои ибтидоӣ дар муҳити мактаб ва оила";

21. Мирзораҳматова Гулнора, саромӯзгори кафедраи забони тоҷикӣ бо методикаи таълими он, дар мавзӯи "Рӯзгор ва осори Мирзо Қадам".

АКБАРОВ РАҲМАТ ИНСОНИ ОРОМ- БАХШИ ДҶУСТОН БУД



Ислом **ФУЛОМОВ**, доктори илмҳои педагогӣ, профессор, Ходими шонистаи маорифи ҶТ

БА ЁДБУДИ 80-СОЛАГИИ ЗОДРҶУЗИ ШОДРАВОН ПРО- ФЕССОР РАҲМАТ АКБАРОВ

Исму насаби ӯро бо дигар тарз ҳам ифода карда метавонем: Акбарӣ-инсонӣ кабир, Раҳмат-дилсӯзу меҳрубон, яъне инсонӣ бузурги дилсӯзу меҳрубон. Дарвоқеъ, ӯ дар маънои нехӯҳӣ ва тавачҷуҳаш ба фарзандон, хешу табор, шогирдон, ҳамкорон ва аспирантон марди оромбахш (таскиндиҳанда) буд. Мо зиёда аз 60 сол дӯсту рафиқ будем. Ин муддати кам нест; як умри одамист. Давраи донишҷӯӣ-иамон қариб ҳамчоя гузашт. Ӯ бо Куган Изатуллоеву Шарифов Ҷумъа, Ҳошимову Ҳазратқулов як курс аз ман боло илм меомӯхтанд. Ҳамаи аҳли гурӯҳ хубу аъло меҳонд, вале дар байни онҳо Акбаров Р. бо қобилият ва зеҳни худододаш фарқ мекард. Ёд дорам ба мо аз амалияи "Алгебраи олий" Л. Токарева ва аз "Геометрияи аналитикӣ" Чиликина М. дарс мегуфтанд. Онҳо пайваста аз қобилият ва истеододи баланди ӯ ситоиш мекарданд. Декани факултет Султонов Мирзо ӯро намунаи донишҷӯён ном мегирӣфт.

Бесабаб набуд, ки ҷидду ҷаҳди Р. Акбаровро дар хониш ба назар гирфта, ӯро дар курси 2-юм ба стипендияи Сталинӣ пешбарӣ намуда буданд. Ман ба ин мақоми ӯ фахр мекардам. Акбаров Р. ҳасадхӯр набуд. Соли 1960 вақте ки банда дар курси 3-юм сазовори стипендияи Ленинӣ гаштам, ӯ аввалин шуда маро табрик намуд ва ба Душанбе ба Донишкадаи давлатии омӯзгории Т.Г. Шевченко ба наздам омад. Дӯстию рафоқат ҳам дар ҳамин гуна лаҳзаҳо зоҳир мегардад. Ҳамин гуна хислат дошт Акбаров!

Зимистони соли 1959 барвақт фаро расид. Боигарии ҷумхӯрӣ - пахта зерӣ барф монд. Ман, Акбаров Р. ва дигар ҷавонон-камсомолони боғайрати донишкадаи Кӯлоб ба даъвати ҳизби коммунист ба деҳаи Зиракӣ ба кӯракчинӣ сафарбар шудем. Ҳар рӯз 1000 то 1100 кг кӯрак меғундоштем. Тамоми майдони назди донишкада пур аз кӯрак буд. Ҳамон сол Ҳардӯямон бо мукофоти Ҳукумати - Ифтихорномаи Президуми Шӯрои Олии ҶШС Тоҷикистон сазовор гаштем.

Баъди хатми донишкада тақдир моро ду сол аз ҳамдигар ҷудо кард. Ман соли 1964 ва ӯ соли 1965 ба донишкада ба кор омадем. Ноома-

дихою комёбиҳои корию илмии фаъолиятамонро бо ҳам дидем. Акбаров Р. то охири умр дар як ҷойдар ҳамин боргоҳи барояш муқаддас карда, ба ҳамаи дараҷаҳои илмӣ соҳиб гашт.

Акнун чанд сухан дар бораи сифатҳои инсонии Акбаров Р. Ӯ асосан мулоимтабиат буд. Ҷазаболудии ӯро кам мушоҳида кардам. Суханони ҳамкоронро бодикқат ва бо тамкин гӯш мекард. Наздиконро моддӣ ва маънавӣ дастгирӣ менамуд. Аз душвориҳои ҳаёт ҳарф намезад, аз ноумедӣҳо даҳон намекушод. Бадгӯиро дар ҳаққи касе раво намебуд. Ба ӯ ҳамчоя кор кардан хело осон буд. Ҳангоми декани банда ва ҷониши декан кор кар-



дани Акбаров Р. кори факултети математика хеле пеш рафта буд. Ваъдаҳои қатъӣ ва мунтазамии кор асоси фаъолияти меҳнатӣ ва илмӣ ӯ ҳисоб меёфт. Бо гузашти солҳо ман аз Акбаров Р. борҳо сипосгузорам, ки иштироки ӯ дар омода намудани китоби дарсии "Алгебра ва ибтидои анализ 10" (Душанбе ОПЕК, 2005) ба ҳаммуаллифон Изатуллоев К., Маҳмудов Т. ва Ҳалимов Ф. (рӯҳаш шод бод!) нагузост, ки онҳо сустгариро ҳис кунанд ва бо саъйи ӯ китоб аз нашр баромад.

Акбаров Р. дар равияи тадқиқотиаш, ба андешаи ман ба баҳр шабоҳат дошт. Бесабаб нест, ки китоби зиндагиномаашро "Аз чашма то баҳр" номгузорӣ намудааст. Ӯ ба ман борҳо такрор ба такрор мегуфт, -Ислом Назарович! Аз рисолаи докториаам он қадар натиҷаҳои зиёд ҳосил кардан мумкин аст, ки агар умр вафой кунад, солҳои тӯлонӣ ҳам ба худам ва ҳам ба пайравонам соҳаи таҳқиқ кифоягӣ мекунад".

- Вале, афсус!... Дарвоқеъ, андешаҳои илмӣ ӯ беохир буданд. Акбаров Р. дар ҳама ҳолатҳо: хоҳ маҳфилҳои илмӣ ва ё вохӯриҳои расмӣ ё ин ки тую тантанаҳо кӯшиш мекард, ки бо лафзи ширин атрофиёро хушҳол гардонад.

Бо вучуди он, ки математики намоён буд ҳеч гоҳ ҳавобаландию худ-

писандӣ надошт. Ба ёдам меояд: яке аз дӯстонаш ӯро ранҷонид. Баъди гузаштани лаҳзае ба ӯ фаҳмонид: маълум ки дилат ба дӯстат нест, пас чаро бадномгари ману дӯстат мешавӣ -ту!

Бадгӯиро шундан намехост. Хулас, инсонӣ неку хоксор буд Акбаров Р.

Ӯ мактаби илмӣ хешро созмон дод, ба шогирдон (Хидиров, Каримова Н., Ҷураев Н, Фуломов Ҷ. ва дигарон) падари илмӣ шуд. Ҳамчун роҳбари илмӣ ба онҳо дӯстона ва бо эътимод муносибат мекард.

Муносибати ман ҳам дар зиндагии муқаррарӣ ва ҳам дар самти илм бо Акбаров Р. ҳамеша боиси хурсандии ман мегардид. Поёни базмҳои туёнаи хонаводаи ман бо ҳаракатҳои нозуку дилписанди ӯ ба итмон мерасид. Вақте ки камина дар ВАК-и СССР унвони профессориро Ҷимоя карда омадам, ӯ аввалин шуда дар қатори Каримов С.К. бо ин унвон табрик намуда, дастамро фишурд ва офарин гуфт.

Ӯ меҳост, ки формулаҳои солҳои охир дар соҳаи алгебра маълум намудаамро ҷамъбаст намоем. Ба академик Михайлов Г. низ маро муарифӣ кард. Ана ҳамин хел дӯст ва рафиқи нек буд Акбаров Р.!

Умунан, бисёр нозуқиҳои муносибати инсониро аз ӯ омӯхтан мумкин буд.

Ба ман хуш меомад, ки ҳар сол китобҳои калонҳаҷми ӯ доир ба таҳлили математика нашр мешуданд ва ҳатман нусхаеро аз онҳо ба ман тӯхфа менамуд. Ҳамон солҳо Акбаров Р. ба ман аз касалии дил ва тазиқ (вазнин)-иҳои рӯҳӣ шикоят мекард. Дар омади гап аз корҳои нави илмӣ сухан меронд. Шояд ҳамон таъсири касалии дил бошад, ки ӯ дар ҳар боби китобҳои дарсӣ ва илмиаш кӯшиш мекард, ки математика бо дин мувоҷиҳа (дар созиш) бошад.

Дар ҳақиқат, тақдир барои Акбаров Р. бо тарзи худ амр кард. Ба беморхона рафта, ҳоли ӯро вазнин дарёфтам, вале андеша намекардам, ки ӯро охири бор зинда мебинам. Бо изтиробии рӯҳӣ дӯсти бисёр самимиамро ба ёд оварда, аз нав ва боз аз нав китобҳои ӯро, ки ба ман бахшидааст, варақ зада, аз як тараф ғамгин мешавам, ки дар байни мо донишманди бузург, устои ғамхор ва дӯсти маҳбуб нест, аз тарафи дигар мо ифтихормандиро эҳсос мекунем, ки ӯ баъди худ мактаби илмиашро боқӣ гузошт, хешро дар китобхояш абадӣ гардонд, ки барои тадқиқотчиён ва шогирдон ҳамчун раҳнамо солиёни зиёд хизмат хоҳад кард.

Дӯстам Акбаров Р. дар хотираам абадӣ бо ман аст.

ДУРДОНАҲОИ БУЗУРГОН

- Вичдон - қонуни қонунҳост.
А. Ламартин
XXXX
Муаллим инсонро ташаққул ме-
диҳад.
М. М. Калинин
XXXX
Муаллимӣ хунарест оливу наҷиб.
Л. Н. Толстой
XXXX
Мояи ифтихори муаллим талаба-
гон - донаҳои кишташ мебошад.
Д. И. Менделеев
XXXX
Инсон бе санъату маърифат ин-
сон нест. Агар аз санъат маҳрум
бошад, гӯё, ки дил надорад, агар
маърифаташ набошад, гӯё, ки мағз
надорад.
Бобочон Ғафуров
XXXX
Пайдоиши рушди илм, санъат ва
хунар ба эҳтиётот ва талаботи ода-
мон вобаста аст.
Демокрит
XXXX
Агар Худо набошад, анҷоми ҳар
коре раво хоҳад буд.
Достоевский
XXXX
Ба ҳамаи оламон имконияти бу-
зург даст медиҳад, вале аксари ода-
мон фаҳмида наметавонанд, ки бо
он рӯ ба рӯ шудаанд.
У. Даннинг
XXXX
Тақдиратонро ба дасти худ гиред,
дар акси ҳол онро нафари дигар ба
даст мегирад.
Ноел Тичи
XXXX
Агар чизеро тасаввур кардан та-
вонӣ, онро ба ҷо оварда ҳам метавонӣ.
Эйнштейн
XXXX
Инсон қобилияташро замоне ме-
фаҳмад, ки барои истифода бурда-
ни он аз ӯ намояд.
Сенекаи хурдӣ
XXXX
Зиндадилӣ на танҳо нишонаи со-
лимист, он инчунин воситаи аз ҳама
муассири пешгирӣ намудани ҳамаи
бемориҳо.
С. Смайлс
XXXX
Шогирдон пайрави он устоде ме-
гарданд, ки ӯ ба онҳо роҳ нишон ме-
диҳад, вале пайрави он устоде на-
мешаванд, ки ӯ танҳо хатоҳояшон-
ро нишон медиҳад.
Квинтилиан
XXXX
Пул ченаки муваффақияти иҷти-
мой мебошад.
Д. Клейсон
XXXX
Агар хоҳед, ки ақлатон дурусттар
кор кунед, аз ҳоли тани худ бохабар
бошед.
Р. Декарт
XXXX
Гуфтан мумкин аст, ки ҳар як
одам бо вучуди хориқулирода буда-
наш, дар тӯли ҳаёт аз миллиард
ҳатто як ҳиссаи имконияти мағзаш-
ро пурра истифода намебарад.
Н. Дурбинин
XXXX
Усули ягонаи фаҳмидани ягон чиз
коре кардан аст.
Б. Шоу
XXXX
Одам дар он кор комёб мегардад,
ки агар ба нерӯи худаш эътимод
дошта бошад.
А. Фейербах
XXXX
Одами тавоно худашро айбдор
медонад, одами нотавон дигаронро.
Конфутсий
XXXX
Барои одаме, ки хоҳиши расидан
ба ягон мақсадро дорад, ягон монеа
садди роҳаш намегардад.
Мирабо

МЕРСЕДЕС-БЕНЗ - РО ЧАРО ЗАНОНА МЕГУЯНД?



Ҳамагон орзӯ мекунанд, ки соҳиби мошин, хонаву дар ва зиндагии осоишта бошанд, аммо ин на ба ҳамагон муяссар мегардад. Солҳои пеш зиндагӣ барои тамоми халқҳои ҷаҳон мушкул буд, чунки барои зиндагии арзанда кардан шароитҳо фароҳам набуданд. Имрӯз чӣ? Бо пешрафти соҳаи техникаву технология ва мусиркунонии ҷомеаи ҷаҳонӣ, имрӯзҳо тамоми шароитҳо барои зиндагии осоишта фароҳам оварда шудаанд. Маҳз техникаву технология мебошад, ки ҳамагон аз онҳо истифода менамоянд кори худро осон мекунанд. Яке аз техникаҳои, ки дар ҳақиқат барои тамоми сайёра зарур аст, нақлиёт ба ҳисоб меравад. Баъд аз он ки дар ҷомеаи ҷаҳонӣ нақлиёт пайдо шуд, зиндагии мардум боз ҳам беҳтар ва талаботашон ба навъҳои гуногуни нақлиётҳо зиёд шудан гирифт. Дар ин сатҳ ширкатҳои нақлиётбарорӣ кӯшиш мекарданд, ки яке аз дигаре беҳтарин нақлиётро пешниҳоди бозори ҷаҳонӣ намоянд. Ширкати "Mercedes-Benz" аз ҷумлаи ширкатҳое, ки вобаста ба талабу завқи мардум нақлиётҳои босифату замонавиро пешниҳоди бозори ҷаҳонӣ менамояд. Дар ин ҷо мо ҳос-тем Шуморо бо якчанд факти ҷолиби ин ширкат ошно намоем.

Ширкати Mercedes-Benz таърихи бою

дуру дароз дорад. Ин ширкатро асосан Карл Бенз дар якҷоягӣ бо Готлиб Даймлер ва Вилгелм Майбах дар шаҳри Штутгарт Олмон ташкил намудаанд. Карл Бенз яке аз нафаронест, ки аввалин автомобилро дар ҷаҳон ихтироъ кардааст.

Логотипи Mercedes-Benz чунин маъно дорад, ки ин ширкат на танҳо нақлиёт, балки ҳавопаймову дигар механикаҳои зеризаминиву ҳавоӣ низ месозад. Яъне ситораи се самта дар логотипи чунин нақлиётҳо ифодаи он аст, ки ширкат дар се самт заминӣ, обӣ ва ҳавоӣ техника истеҳсол мекунанд.

Аввалин маротиба таҷҳизотҳои беҳтарин аз ҷумла онҳое, ки дар садаҳои нақлиёти кӯмак мерасонанд, дар нақлиётҳои ин ширкат насб шудааст.

Мерседес калонтарин ширкати нақлиётбарорӣ дар ҷаҳон ба ҳисоб меравад.

Бисёриҳо мегӯянд, ки Мерседес ин номи занона аст. Аслаш ин аст, ки сафари австро-венгриягӣ - Эмил Еллинек сармоягузори ин ширкат мешавад ва яқубора дар бозори ҷаҳонӣ ширкат нуфузи баландеро соҳиб мегардад. Эмил Еллинек як духтарчае бо номи Адриана Мануэла Рамона Еллинек доштааст ва аз сабаби дарозии номаш ўро дар хона Мерседес мегуфтаанд. Маҳз барои нуфузи ширкатро баланд бардоштани Эмил Еллинек номи ширкатро чунин мегузоранд.

Номи ширкатро ба ғайр аз "Mercedes-Benz" инчунин, "Daimler-Benz" низ мегӯянд.

Аввалин нақлиёти ин ширкат бо номи Mercedes-Benz G3a сохта шуда, соли 1929 пешниҳоди бозор гардидааст.

ЧАНД ДАЛЕЛИ АҶИБИ ОЛМОН

Дар бораи Олмон чӣ медонед? Меҳроҳед аз фактҳои аҷиби ин давлат огаҳ шавед. Пас, ин мавод барои шумост.

Дар Олмон дар рӯзи якшанбе тамоми мағозаҳо ба чуз аз нуқтаҳои фурӯши сӯзишворӣ кор намекунад? Ин рӯзро ҳамагон бо истироҳат мегузаронанд.

Нӯшокии беҳтарини Олмон "Фанта" ба ҳисоб меравад, ки махсусан ин нӯшоки дар ин давлат пайдо шудааст.

Бо забони олмонӣ дар тамоми сайёра қариб 105 млн одам сӯхбат мекунанд.

Олмон аз ҷиҳати истеҳсоли "пиво" - "оби ҷав" дар ҷаҳон мавқеи дуюмро ишғол мекунанд. Дар сархати ин руйхат Ирландия қарор дорад.

Дар Олмон қисмати зиёди ронандаҳои такси аз нақлиётҳои истеҳсолнамудаи ширкати Мерседес истифода мекунанд. инчунин қариб тамоми нақлиётҳои истифоданамудаи кормандони амнияти ин давлатро нақлиётҳои ширкати Мерседес ташкил медиҳад.

9-юми ноябр дар Олмон барои мардум бисёр рӯзи муқаддас ба шумор меравад, чунки дар ин рӯз аниқтараш 9-юми ноябри соли 1918 давлат ҷумҳури эълош шудааст ва ҳамчунин дар соли 1989 дар ин рӯз девори Берлин аз байн рафтааст.

Машҳуртарин намуди варзиш дар Олмон футбол ба ҳисоб меравад. Номи Мюллер дар Олмон бисёр маъруф гардидааст. Дар ин давлат зиёда аз 320 ҳазор кас зиндагӣ мекунанд, ки насабашон Мюллер аст.

Аввалин маротиба китоби ҷопӣ дар Олмон пайдо шудааст, ки Библия ном дошта, аз 42 саҳифа иборат будааст. Инчунин мошинаи ҷопӣ низ бори аввал аз тарафи Иоган Хутенберги олмонӣ ихтироъ шудааст.

Дар Бразилиа соҳиле мавҷуд аст, ки "Змейны" ном дорад ва аз ҳама бештари морҳои ҷаҳон дар ин ҷо дида мешаванд. Ба ҳисоби миёна дар як метри квадратӣ як мор дар ин минтақа рост меояд.

ДАР БОРАИ МОР ЧИХО МЕДОНЕД?



Бисёриҳо майли тамошои барномаҳои олами ҳайвонотро доранд, вале аксари дигарон аз ҳароси зиёд аз тамошои чунин барномаҳо даст мекашанд. Олами ҳайвонот дар ҳақиқат оламест, ки дар он тамоми зиндагии ҳайвонот ба кулӣ тасвир ёфтааст. Ҳама гуна ҳайвонот, хазандаҳо, даррандаҳо, паррандаҳо, ки имрӯз дар бисёр минтақаҳои олам умр ба сар мебаранд ба худ зарару фоида ва аҷибиятеро доро мебошанд.

Мор - аз шунидани ин ном қариб ҳамагон ҳарос мекунанд агар ин хазандаро бинанд бисёриҳо ҳушашон аз сарашон мепарад, чунки аз хавфи доштаи ӯ дар ҳаросанд. Бале, мор хазандае мебошад, ки бо як нигоҳи аҷиби худ ҳуши аксариятро аз сар мепаронад. Бисёриҳо морро ҳамчун хазандаи кушанда меҳисобанд. Дар бораи ин хазанда бисёр аҷибиятҳо аст, ки мо ҳоло шуморо бо якчанд фактҳои аҷиби ин хазанда шинос хоҳем кард.

Ба чуз Антарктида ва Зеландия Нав дигар дар тамоми минтақаҳои сайёра навъҳои гуногуни ин хазанда мавҷуд аст. Аз ҷумла дар ноҳияҳои кӯҳии мамалакати мо низ бештар дар фасли гармо мардум бо ин хазанда вомехӯранд.

Андозаи морҳо гуногун аст. Онҳо аз 10 см сар карда, ба ҳисоби миёна то 9 метр дарозӣ доранд.

Дар рӯи замин наздикии 3400 намууди мор мавҷуд аст.

Яке аз намуди морҳои ин политефалия ном дорад, ки баъзан вақт наслаш бо ду сар тавлид мешавад. Ин гуна морҳо ба худ зиндагии аҷиборо доро мебошанд ва ҳеҷ гоҳ аз даҳони яқдигар луқмаро гирифта намехӯранд.

Мамбии сиёҳ яке аз намуди хатарноктарини мор нисбати инсон ба ҳисоб меравад. Дар ҳолати ҳучум ба инсон дар муддати 45 дақиқа захри ӯ метавонад инсоро ба ҳалокат расонад ва ё инсон хотираашро аз даст диҳад.

Дар Бразилиа соҳиле мавҷуд аст, ки "Змейны" ном дорад ва аз ҳама бештари морҳои ҷаҳон дар ин ҷо дида мешаванд. Ба ҳисоби миёна дар як метри квадратӣ як мор дар ин минтақа рост меояд.


Аз намудҳои мор бештар анакондаи сабз дарозтар ва вазнинтар мешавад. Ба ҳисоби миёна ин навъи морҳо то 9 метр дароз ва то 227 кг вазнин мешаванд. Ин навъи морон бештар дар ҷангалзорҳои Америкаи Ҷанубӣ дида мешаванд.

Тайпани ғарбӣ - ин як навъи морест, ки то ҳол захри ҳеҷ море ба захри ӯ аз ҷиҳати қувватнокӣ баробар шуда наметавонад. Ин мор бештар дар Австралия дида мешавад. Гарчанде ин хурд ҳам бошад, аммо як қатра захраш имкони куштани 100 одами солимноро доро мебошад.

Оё медонистед, ки морҳо низ парвоз мекунанд? Дар ҳақиқат миёни навъҳои морон навъи море ҳаст, ки дар як парвоз имкон дорад то ба баландии 100 метр парвоз кунад. Ин навъи моронро бештар дар Осиёи Ҷанубӣ вохӯрдан мумкин.

Аксарияти морҳо имкони то ду сол бе хурок зиндагӣ карданро доро мебошанд. Организми онҳо ба ин мутобиқ мебошад.

Дар ҳақиқат тамоми хазандаҳову паррандаву ҳайвоноте, ки дар рӯи замин мавҷуданд, ба мардум ҳам зарар ва ҳам фоидаовар мебошанд. Инсон новобаста аз ҳама, бояд худро аз тамоми намуди ҷонварон ҳимоят кунад, зеро саломати ҳар кас дар дасти худаш мебошад.



АКСҲОИ ГҶЁ

ҒОЛИБИ КРОССВОРД МУАЙЯН ШУД!

Ба кроссворди шумораи гузашта 1 нафар хонанда ҷавоб пешниҳод кард:
Раҳматов Муҳаммадҷон (22.12.2019, соати 14:48, бехато). Аз ин рӯ, Раҳматов

Муҳаммадҷон ғолиб шуморида мешавад.
Хонандае, ки ҷавобҳои худро аз назар гузаронидан меҳоҳад,

метавонад ба идораи рӯзнома ташриф биоварад.
Муҳлати қабули ҷавобҳои кроссворди мазкур то 2.01.2020 муайян шудааст.

Кам-ранг → Мамлакат – мизбони ЧЧ-2014 (футб.) →

Маҳалли осоиш →

Ботаника ↓

Қарор қардан → Ватани Чек Лондон → Аз ҳама зиёд → Холӣ, маҳрум аз чизе →

Тоқат, бардошт → Кори охиринаи коргардони филм →

Намояндаи халқият дар Испания → Раҷаб ... фолклоршинос, академик → Шабакани телевизиони тоҷик →

Мӯяки чашм →

Мардуми оддӣ →

Духтари калонӣ барои хурдиҳо → Дарё дар Амрикои Ҷанубӣ → Давлат дар Африқо →

Пўсти сабзгун, сийҳ-қурда → Сарояндаи то-тор-табори рус → Матон ғафси пашмин барои либоси болорӯш → Шаҳр дар Украина → Узбак, тоҷик, қазақ → Занбур → «Пахта»-и кирми абрешим → Духтари калонӣ барои хурдиҳо → Халқи қадимаи германӣ →

Ба касе ё чизе мансуб будан → Намуди вариши Роналду ва Месси → Тан додан → Радифи сайёраи Зуҳал → Лек, вале → «... ҷӯи Мулиён ояд ҳаме» → Лаълии паррон (русӣ) →

Сабоҳат ... овозхон → Ҷои хоби шу-турҳо → Пўлод ... нави-санда → Шутур-мурғи австралиягӣ → Модар → Сафедаи косметикӣ →

Фили қадимаи пашмдор → «Чап» бо гуфтаи Румӣ → Самбурсаи баҳорӣ → Ходисаи акси садо → Аспи қадпаст → Хуб, нағз →

... Мирза, ситораи кинои ҳиндӣ → Бари рӯй, чехра → Паррандаи думқайчӣ → Шаҳр дар Гурҷистон → Порсо, Худочӯй → Акнун, ҳамин тавр → Нонпаз, нон-фурӯш → Нисфи диаметр → Худро гум қардан = ...у по хўрдан →

Узрнок → Сўзандору (русӣ) → Пулдиҳаки автоматикӣ сари-роҳӣ → Қаҳрамони халқи тоҷик → Акнун → Корғари бомаҳорат → «... бешагумон мабар, ки холист» →

Роза ... →

Ҷавобҳои кроссворди шумораи № 18 (300) аз 20.12.2019

КАСПАРОВ, КАРОКУМ, ШЛЯРД, БИЛЯРД, АКАККО, СЕЛДХИЛИИ, ХИЮЛИИ, ХУНАРМАНДИОЛИМ, АШК, ШЛОВАЧА, АНДРЕ, БАХРА, ШАВВОЛ, БАХСУН, СЕРЦОВ, ТАОД, АСМИИ, ВЯХТА, ЗАЛИЛИИ, ФИЛИППА, ВАО, ЧАЙКА, АККО, РАЪЙ, ОЛ, ЛЭКИУ, РАЪЙ, ТКОРИ, ВАНРИИ, ААЕН, ТАНАГА, РЕЙНО, САРГАШТА, ОФТОБОРОН, МОШАИИКА

ДИҚҚАТ!

ХОНАНДАЕ, КИ ПЕШ АЗ ҲАМА КРОССВОРДО БЕХАТО ПУР ҚАРДА, БА ИДОРАИ РҶЗНОМА ПЕШНИҲОД МЕКУНАД, БО МУКОФОТИ ПУЛӣ ДАР ҲАҶМИ 200 СОМОНӢ ҚАДРОНӢ ҚАРДА МЕШАВАД.



Асосгузори сулҳу Ваҳдати миллӣ-Пешвои миллат
Эмомалӣ Раҳмон:
Мо дар оянда низ ҳалли масъалаҳои иҷтимоӣ, аз ҷумла ғамхорӣ дар ҳаққи гурӯҳҳои осебпазири аҳоли, дар навбати аввал, ятимону маъҷубон, шахсони бесаробонмондаву эҳтиёҷманд ва нафақахӯрону собиқадоронро аз ҷумлаи вазифаҳои муҳимтарини худ мешуморем.
(Аз Паём ба Маҷлиси Олӣ) www.khovar.tj

ПАЙҶОН

Рӯзи 26-юми декабри соли 2019 саромӯзгори кафедраи забони тоҷикӣ бо методикаи таълими онӣ Донишгоҳи давлатии Кӯлоб ба номи Абӯабдуллоҳи Рӯдакӣ МИРЗОРАҲМАТОВА ГУЛНОРА МИРАЛИЕВНА рисолаи номзадии худро дар мавзӯи "Рӯзгор ва осори Мирзо Қадам" аз рӯи ихтисоси 10.01.01-Адабиёти тоҷик дар Шӯрои Ҷимояи Донишгоҳи давлатии омӯзгории Тоҷикистон ба номи Садриддин Айни зери роҳбарии доктори илмҳои филологӣ, профессор Икромов Искандар бомуваффақият дифоъ намуд.

Раёсати донишгоҳ ин комёбии илмиро ба муҳаққиқ ва роҳбари илмиаш сидқан табрик намуда, дар қорҳои минбаъдашон бурдбориҳо таманно дорад.



ЧОРШАНБЕ АЛОВАТОВ ДАР ОЗМУНИ CENTRAL ASIA'S GOT



Чоршанбе Аловатов, овозхони ҷавони тоҷик, нахустин ғолиби мутлақ озмуни нахустини Central Asia's Got Talent гардид ва 10 миллион тангаи қазоқӣ, баробар ба беш аз 26 ҳазор доллар ҷоизаи асосии озмуно соҳибӣ кард. Пирӯзии ӯ дар пайи овоздиҳии сокинони ҷаҳор ҷумҳурии Осиёи Марказӣ ба даст омад.

Чоршанбе Аловатов яке аз 12 иштирокдори даври ниҳони Central Asia's Got Talent ва намоёнҳои ягонаи Тоҷикистон дар даври охири

буд. Маросим рӯзи якшанбе, 22-юми декабр дар шаҳри Нурсултони Қазоқистон баргузор гардид.

Яке аз даҳҳо ҳазор нафар ҳаводорони сурудиҳои ӯ эҳсоси гуворои шодию ифтихори худро дар шабакаи Facebook муҳтасар чунин баён доштааст: "Якшанбе Чоршанбе шуд!". Бале, дирӯз ҳам номи Чоршанберо дар забон ва дар қалбу хотир доштанд, фазоро гӯё номи Чоршанбе пур карда буд.

Чоршанбе Аловатов дар даври ниҳой таронаро аввал ба забони

италиёӣ ва сипас тоҷикӣ иҷро кард. Вай дар давраҳои гузашта таронаи "Агар он турки шерозӣ"-и Далер Назаров ва "Ақрамҷон"-и Муборакшоро хонда, мавриди ситоиши доварону тамошобинон қарор гирифта буд.

Чоршанбе 21-сола ва писари Ҳунарпешаи халқии Тоҷикистон, дорандаи Ҷоизаи давлатии ба номи Абӯабдуллоҳи Рӯдакӣ, фалаксарои машҳур Ақназар Аловатов буда, дар шаҳри Хоруғи вилояти Бадахшон ба дунё омадааст ва дар Душанбе ба камол расидааст. Қаблан иштирокдори озмуноҳои "Овози тиллоӣ" ва "Парвин" дар Тоҷикистон буд.

Озмуни байналмилалӣ Central Asia's Got Talent дар даҳҳо кишвари дунё баргузор шудааст. Имсол ин озмуно бори аввал дар минтақаи Осиёи Марказӣ баргузор шуд. Дар ин озмуно аз ҷаҳор кишвар докталабони зиёде иштирок карда, хунару тавононоҳои худро ба намоиш гузоштанд. Аз Тоҷикистон дар ин озмуно афроди алоҳида ва инчунин гурӯҳи рақсии "Падида" иштирок карданд.

АМИТ "Ховар"

Файзи Ашӯр

КИТОБ

Ишқи китоб фурсати хобам намедихад,
Чуз тарки хоб ишқи китобам намедихад.

Шӯре, ки аз китоб маро мерасад ба дил,
Ширинии шаробу кабокам намедихад.

Волотар аз китоб дар ин даҳр чист, нест,
Чун нест, ҳеч банда ҷавобам намедихад.

Ҳам дӯст, ҳам бародару ҳам ҳаст қиблагоҳ,
Вақте ба ҷуз масолеҳи нобам намедихад.

Ҳар бастани ду боли парастуи чилди он
Чуз ҳасрате ба ҷони харобам намедихад.

Ҳар ҷо китоб ҳаст, макони муқаддас аст,
Сайраш ҳамеша ғайри савобам намедихад.



Илҳом аз озмуни ҷумҳуриявии
"Фурӯғи субҳи доноӣ..."

Қоматкашида дар сафам аз ӯ чу ӯ ба раф,
Ҳаргиз китоб дарси ниқобам намедихад.

Шерозаҳои зарҳалии қобсураташ
Афсурдагӣ чу сирати қобам намедихад.

Хуршеди пандҳои нависандаи китоб
Нуре диҳад, ки моҳу шаҳобам намедихад.

Ҳатто садои хиш-хиши ҳар гардиши суҳуф
Кайфе диҳад, ки ҷангу рубобам намедихад.

Роҳи шикасти гардани ҷаҳл аст бо китоб,
Ҳарчанд тире дору танобам намедихад.

Коре ба ғайри хондани бисёр дар ҳаёт
Бар ҷоҳилон ҳуқуқи китобам намедихад.

То ғамшарикӣ аҳли китобам дар ин ҷаҳон,
Дар он ҷаҳон худӣ азобам намедихад.



МУАССИС:

ДОНИШГОҶИ ДАВЛАТИИ КҮЛОБ
БА НОМИ АБҮАБДУЛЛОҶИ
РҮДАКӢ

ҲАЙАТИ МУШОВАРА:

АБДУЛЛО ҲАБИБУЛЛО,
доктори илмҳои физика ва
математика, профессор, узви
вобастаи АИ ҚТ, ректори
Донишгоҳи давлатии Кӯлоб ба
номи Абӯабдуллоҳи Рӯдакӣ

КАРИМОВ САМАРИДДИН,
доктори илмҳои химия,
профессор, узви пайвастаи АМТ

ИБОДОВ МАҲМАДУЛЛО,
доктори илмҳои фалсафа,
профессор

ЧУМБАҲОН АЛИМӢ,
доктори илмҳои филологӣ,
профессор

ХОЛИҚОВ САФАР,
номзади илмҳои химия

ХУДОЙДОДОВА ШАРОФАТ,
номзади илмҳои филологӣ,
дотсент

ҒУЛОМОВ ИСЛОМ,
доктори илмҳои педагогӣ,
профессор

АБДУЛЛОЕВ МАҲМУД,
доктори илмҳои таърих,
профессор

МИРЗОЕВ САЛИМ,
доктори илмҳои педагогӣ,
профессор

ЗАФАР МИРЗОЁН,
ховаршинос, профессори
фаҳрии донишгоҳ

САРМУҲАРРИР:

ҶАҲОНГИР РУСТАМШО

КОТИБИ МАСЪУЛ:

ГАДОМАД ЗУЛФИЕВ

САҲИФАБАНД:

МУНИСА КАРИМОВА

Андеша ва ақидаҳои нашршудаи
шахсии муаллиф дар мақолоти
гузоришҳо ақидаи расмӣ ҳайати
эҷодии рӯзнама махсус наместавад.
Дурустии асноду далели мақолаҳо ба
ухдаи муаллиф аст.

Рӯзнама дар ҚДДМ
"Мега-принт" ба таърифи расидааст.
Адади нашр 5000

Нашрия дар Вазорати
фарҳанги Ҷумҳурии Тоҷикистон №030/
РЗ-97, 30.08.2017 аз нав ба қайд
гирифта шудааст.

Маводҳо бо забонҳои
тоҷикӣ, русӣ ва англисӣ нашр мешаванд.
Рӯзнама тариқи обуна дастрас
мегардад.

НИШОНӢ:

735360. ш.Кӯлоб, кӯчаи С. Сафаров 16
E-mail: anvor.donish@kgu.tj
Телефон: корӣ: (83322) 3-31-15,
мобилӣ: 985-16-75-69; 981-00-02-19